

# “முஸ்லிம் கட்சி”

2341

No. 10/04/2004

## எவ்வாறு அமைதல் வேண்டும்?

“முஸ்லிம் கட்சி”

- தாரிகே மில்லத்

ஆம்!

இவ்வார்த்தை - கோஷம்,

எல்லா இடங்களிலும்: எல்லோர் நாவுகளிலும்  
நர்த்தனமாடுகின்றன!

ஒன்று போதாதென்று பலகட்சிகள்!!

மேலும் பலவற்றிற்குத் தூபங்களிடப்படுகின்றன!!!

ஆனால், அவை அனைத்தும்,

எங்கள் யாப்பு குர்ஆன், ஹதீஸ் என்கின்றன!

எனினும் எங்கே நடைமுறையில்...???

இப்படிப்பட்ட ஒரு சூழலில்

இஸ்லாத்தின் அடிப்படையில்

“கட்சி” எவ்வாறு அமைதல் வேண்டும் ?

என்பது பற்றி விளக்குகிறார்,

எங்களது ஆசிரியப் பெருந்தகை,

பன்நூலாசிரியர், தாரிகே மில்லத்

ஹாஜி உஸ்மான் சாஹிப் அவர்கள்!

எமது ஜமாஅத்தின் வாராந்தக் கூட்டங்களில்

ஆசிரியர் அவர்கள், பலதடவைகளில் இக்கருத்தினை

வலியுறுத்தி வகுப்புக்கள் நடத்தியுள்ளார்.

அதனை அனைவரும் அறியச்செய்வதில்

அளவிலா ஆனந்தம் அடைகின்றேன்.

ஆசிரியர் தமக்கே உரிய தனிப்பாணியில் -

செந்தமிழ் நடையில் - தமிழ்மணம் கமழ -

சன்மார்க்க நெறியினை - தெளிவாக எடுத்துக்காட்டி,

அதன் கிறுதியில் ஒரு வேண்டுகோள் -

விடுக்கிறார் உங்களிடம்.

அதற்கு சமுதாயம் செவிதாழ்த்துமாயின்,

முஸ்லிம்களின் பொற்காலம்,

வெகுதூரத்தில் இல்லை என்பதைத் திட்டமாகக் கூறலாம்.

(கின்ஷா அல்ஹாஹ்)

அதனை உங்கள் முன் சமர்ப்பிப்பதில்,

பெருமகிழ்வெய்துகிறேன்!

கல்முனை

ஹி. 1425 ரமழான் - 17

கி.பி. 2004 நவம்பர் - 01



'HATHIBUL HUTHA'

M.M.M. NOORULHAGU J.P

DIPLOMA IN MASS MEDIA

FREELANCE JOURNALIST & WRITER

129B, OSMAN ROAD,

SAINTHAMARUTHU - 05

- M.M. ஜனாஸ்  
தலைவர், இபாதத்துல் இஸ்லாம்.

# “முஸ்லிம் கட்சி” எவ்வாறு அமைதல் வேண்டும்?

- “தாரிகே மில்லத்”

அல்லாஹ்தபாரக்வத்தஆலா, தனது திருமறையாம் அல்குர்ஆனிலும், அண்ணலெம்பெருமானார் (ஸல்) அவர்கள், தங்கள் பொன் மொழிகளான, ‘ஹதீஸ்ஷரீ’ பிலும் முஸ்லிம்களைப் பிரிந்து செல்லக் கூடாதென்றும் : ஒற்றுமையாகவும், ஒரு கட்சி - ஜமாஅத்தாகவும் வாழ வேண்டும் எனவும் கட்டளை பிறப்பித்துள்ளனர், இஃது எல்லோருக்கும் தெரிந்த விடயம்!

தெளிவான அத்தாட்சிகள் தங்களிடம் வந்த பிறகும் கருத்து வேறுபாடு கொண்டு பிரிந்து விட்டார்களே, அவர்களைப் போன்று நீங்களும் ஆகிவிடவேண்டாம்.

என்றும், அதனை மீறினால் திட்டமாக அதாபு - வேதனை உண்டு எனவும் அல்லாஹ் ஜெல்லஸ்கூனாஹு த்தஆலாவால் எச்சரிக்கை செய்யப்பட்டுள்ளது.

ஜமாஅத் - கட்சியை விட்டும் பிரிந்து செல்வது, இஸ்லாத்தை விட்டே ஒதுங்குவதற்கு ஒப்பாகும் என்றும் மூன்று பேர் ஒரு பிரயாணம் போக நேரிட்டாலும், தங்களுக்குள் ஒரு தலைவரை ஏற்படுத்தாதிருத்தல் கூடாதென்றும், காட்டில் தங்க வேண்டி வந்தாலும் தலைவர் (அமீர்) அவசியம், நியமித்துக்கொள்ளல் வேண்டும் என்றும் தாஹா நபி (ஸல்) அவர்கள் திருவாய் மலர்ந்துள்ளனர்.

இவ்விஷயம் சம்பந்தமான விபரங்கள் அல்குர்ஆனிலும், அல்ஹதீஸிலும் பரந்து-விபரமாகக் காணப்படுகின்றன. அவற்றிலிருந்து நாம் விளங்குவது என்னவென்றால், முஸ்லிம்கள் எப்பொழுதும் - எல்லாவற்றிலும் ஒரு குழு - ஜமாஅத் (கட்சி) ஆக இருத்தல் வேண்டும் என்பதேயாகும்!

இஸ்லாம் என்பதே ஒரு ஜமாஅத் - கட்சியேயாகும். ஆனால் நமது நாட்டின் இயல்புக்கேற்ப, இயக்கம் தேவையாயின் ஓர் அமைப்பை உருவாக்கிக் கொள்வதில் தப்பில்லை: அரசியலில் முஸ்லிம்கள் ஒன்று பட்டுச் செயலாற்றும், ஜமாஅத் (கட்சி) நமது விருப்பம் போல், அவரவர் நலன்களுக்கேற்றவாறு அமைக்க முடியாது: அப்படி அமைத்தால் அது நிலைத்து நிற்கவும் மாட்டாது! அங்கே, இஸ்லாம் நடைமுறையில் கடைப்பிடிக்கப்படல் வேண்டும்!

## தலைமைத்துவம்

எவர் (தலைவருக்குக்) கீழ்ப்படிவதை விட்டொழித்து ஜமாஅத்தை (முஸ்லிம்களின் குழுவை) விட்டும் அப்பறப்பட்டு விடுகிறாரோ அவர் (அந்நிலையிலேயே) கிறந்துவிடின் அறியாமைக்காலத்தவர் போன்று கிறப்பார், என்று அண்ணல் நபி (ஸல்) அவர்கள் கூறினர். - புஹாரி, முஸ்லிம்-

“எவர் தலைவருக்குக்கீழ்ப்படியாததுடன் முஸ்லிம்களின் குழுவை (ஜமாஅத்-அல்லது கட்சி) விட்டும், அப்புறப்பட்டு விடுகிறாரோ அவர் இறந்து விடின், அறியாமைக் காலத்தவர் போன்று இறப்பார்” - நஸாயீ

இன்னும், ஹதீஸ்களில், கட்டுப்பாடு, தலைமைத்துவம் என்பன பற்றி ஏராளமான அறிவீப்புகள் வந்துள்ளன.

குர்ஆன், ஹதீஸ்களின் பார்வையிலும், ஒரு கட்சிக்குத் தலைமைத்துவம் மிக முக்கியமானது. மனிதனுக்குத் தலை இருப்பது போல், கட்சி-அல்லது ஜமாஅத்திற்குத்தலைவர்! ஒரு மனிதனின் அழகும் சிறப்பும் அவனுடைய வதனத்தைக்கொண்டே கணிக்கப்படுகின்றன. அதுபோல, ஓர் இயக்கத்தின் தகைமை, அதன் தலைமைத்துவத்தைக் கொண்டே தீர்மானிக்கப்படுகிறது. அத்தகைய தலைமைத்துவம், (அமீர்-அல்லது இமாம்) எவ்வாறு தெரிவு செய்யப்படல் வேண்டுமென்றால் -

உங்களின் தலைவர்களில் நல்லோர்யார், தீயோர் யார்! என்றால், எவர்களை நீங்கள் நேசிக்கின்றீர்களோ அவர்களும், எவர்கள் உங்களை நேசிக்கின்றீர்களோ அவர்களும் அவர் களுமாவர். அன்றி, எவர்களுக்காக இறைவனிடம் நீங்கள் இறைஞ்சுகின்றீர்களோ அவர்களும், எவர்கள் உங்களுக்காக (இறைவனிடம்) இறைஞ்சுகின்றீர்களோ அவர்களும் தாம் தலைவர்களில் மிக நல்லவர்களாவர். - தீர்மதீ

அதாவது: பரிபூரண முஸ்லிம்களான, முஃமின்களின் உள்ளங்கள் நேசிக்கின்ற, முஸ்லிம் சமுதாயத்தின் நலன்களில் அக்கறை கொண்டு, தன்னலம் கருதாது - பதவி, பணம், பட்டங்களுக்காக அல்லாது, இந்த சமுதாயத்தின் மீது பற்றும், பாசமும் கொண்டு உழைக்கக் கூடியவர்!

- ❖ அல்லாஹ்வுக்குப் பயந்த பக்திமானாகவும்,
- ❖ ஐங்காலக் கடமைகளை அனுதனமும் ஒழுங்காக நிறைவேற்றுவவராகவும்,
- ❖ அந்தப் பதவியில் ஆசை இல்லாதவராகவும்,
- ❖ அநீதமாக சுன்னத்துக்களைப் பேணுவவராகவும்,
- ❖ மேலும், அனை போன்ற நல்லமல்கள் ழர்வவராகவும்,

இருத்தல் வேண்டும்! சுருங்கச் சொல்லின், தொழுகையில் “இமாமத்” செய்ய எத்தகைய சூர்த்துக்கள் உள்ளனவோ (நிபந்தனைகள்) அத்தனையும் அமையப்பெற்றவருக்கு, முக்கியத்துவம் கொடுத்து, முந்நிலைப்படுத்துவதே முறையாகும்!

இந்த இடத்தில் ஒரு கேள்வி எழுகிறது. மேற்கண்ட சகல தகுதிகளுடனும் அரசியல்அறிவு, சட்டஞானம், விஞ்ஞானம் முதலியன ஒருங்கே அமைந்த தலைவரை எங்கே தேடிப்பிடிப்பது? “எவ்வாறு பெறுவது” இவ்வாறான கேள்வி, முஸ்லிம்களுக்கு ஓர் இஸ்லாமிய அமைப்பு - முறையாக அமைவதை விரும்பாத பேர்வழிகளின் எண்ணமாகும்!

ஆனால், இந்த அளவுக்கு நாம் யோசிக்க வேண்டிய அவசியமே இல்லை. இஸ்லாமியத்தகுதிகளையுடைய தலைவர் (அமீர்) அமையும் பொழுது, எமது சமுதாயத்திலுள்ள சட்டவாதிகள், நியாயவாதிகள் - பேராசிரியர்கள், கல்விமான்கள், அரசியல்ஞானிகள், அனுபவசாலிகள் யாவரும் அமீருக்குக் கட்டுப்பட்டு - அவரின் கீழிருந்து உதவியும், ஆலோசனையும் வழங்கலாமல்லவா?

### கட்சி (ஜமாஅத்) அமைப்பு

அடுத்து, கட்சி (ஜமாஅத்) அமைப்பு, இதனுடைய யாப்பு, குர்ஆன், ஹதீஸிலிருந்து பெறப்பட்டதாக இருத்தல் வேண்டும். இஃது எழுத்திலும், பேச்சிலும் - போலிப்பிரசங்களிலும் இருந்தால் மட்டும் போதாது. அமீர் - தலைவர் முதல், சாதாரணத் தொண்டர் வரை அனைவர் வாழ்வினும் நடைமுறையில், கடைப்பிடிக்கப்படல் வேண்டும்.

இஸ்லாத்தைப் பொறுத்தவரை அரசியல் வேறு, ஆன்மீகம் வேறு அல்ல: அனைத்தும் ஒன்றே. முஸ்லிம்கள் எத்துறையில் ஈடுபட்டாலும் அங்கு இஸ்லாத்தின், “ஷரீஆ” வுக்கு மாறுபாடில்லாத வகையிலேயே செயல்பட வேண்டும். அல்லாஹ் “ஹலால்” ஆகியனவற்றை எடுத்து, “ஹராம்” எனப்பட்டனவற்றைத் தவிர்த்து நடத்தல் வேண்டும்!

அங்கத்தினர்களையும், தொண்டர்களையும் ஒழுக்க நெறியில் பயிற்றுவிக்க, வாரந்தோறும் - ஒவ்வொரு இடங்களிலும் - தகுதி வாய்ந்த (உலக அறிவும், மார்க்கஞானமும் ஒரு சேரப் பெற்ற) அறிஞர்களைக் கொண்டு,

- திருக்குர்ஆன் வீர்புரை
- ஹதீஸ் தெளிவுரை
- இஸ்லாமிய வாழ்க்கைப்பயிற்சி

முதலான வகுப்புக்களை நடத்தி, மக்களுக்கு பயிற்சி அளித்தல் அவசியமானது. அக்கூட்டங்களில் அரசியல், சமூக, பொருளாதார, கல்வி: கலை: கலாச்சார விடயங்கள் யாவும் அலசி ஆராய்ந்து விளக்கமளித்து வரல் வேண்டும். இவ்விர்புரை வகுப்புக்கள், அலுவலகம் - பள்ளிக் கூடங்கள் என்று பல பக்கங்களிலும் போகாமல் அவ்வப்பகுதி, “மஸ்ஜித்” களிலேயே இடம்பெறுதல் முக்கியமானதாகும்!

கட்சி அமைக்க விரும்புவர்கள், அம்முறையின் பிரகாரம் செயல்பட்டால்தான் ஒரு முஸ்லிம் கட்சியை வளர்க்க முடியும். இல்லையேல் அது நீண்ட காலம் நின்று தாக்குப் பிடிக்க இயலாத நிலையில் - பிரிந்து சீதறுண்டு போய்விடும். இதற்கு வரலாறு சான்று பகர்கிறது.

காபீர்கள், கட்சி அமைக்கலாம், பிரியலாம், குழுக்குழுக்கலாக கும்மாளமடிக்கலாம்: எப்படியும் இவ்வுலக நலன்களுக்காக மட்டும் பாடுபடலாம். ஆனால், முஸ்லிம்கள், அவ்வழியைப் பின்பற்றுவது தகுமா? அப்படி இவர்களுடைய போக்குமிருந்தால் காபீர்களுக்கும், முஸ்லிம்களுக்கும் என்ன வேறுபாடு?

மேலே நாம் சுட்டிக்காட்டிய அம்சங்களுக்கமைய இந்த நாட்டில் இஸ்லாத்தின் இலட்சியத்தை அடைவதற்காகத்தான், 1948ல் “இலங்கை ஜமாஅத்தே இஸ்லாமி” இஸ்தாபிக்கப்பட்டு, ஆரம்பிக்கட்டமாக மக்களுக்கு ஒழுக்காற்று முறைகளைப் போதித்து - இஸ்லாமிய விளக்கமளித்து வந்தது. அக்காலத்தில் பொதுமக்கள் கேட்டார்கள்: அரசியலில் இறங்கி முஸ்லிம் சமுதாயத்தை, எப்போது பிரதிநிதித்துவப் படுத்தப்போகிறீர்கள்? என்று, ஜமாஅத்தின் மாநாடுகளிலும், கூட்டங்களிலும், இக்கேள்வி கேட்கப்பட்டபோதெல்லாம்: அங்கு ஜமாஅத்தின் சார்பில் தரப்பட்ட விளக்கம் யாதென்றால், “மக்கள் பண்படுத்தப்படாதவரை அது சாத்தியப்படாது. முதலில் இஸ்லாத்தினுடைய (அரசியல்) கருத்துக்களை மக்களுக்கு விளக்கி, ஒரு மறுமலர்ச்சியைத் தோற்றுவிக்க வேண்டும்: இலங்கையில் ஏறத்தாழ ஏழுலட்சம் முஸ்லிம்கள் உள்ளனர் என்றால், குறைந்த பட்சம் ஏழாயிரம் பேராகுதல் இஸ்லாமியக் கருத்துக்களை விளங்கி, சன்மார்க்க நெறியில் வாழ்கின்ற ஒரு சூழல் உருவான பின்னர்தான் அது சாத்தியப்படும். அது வரை உழைக்க வேண்டும். என முறையான காரணங்கள் எடுத்துக் கூறப்பட்டன. ஆம், அதுவே உண்மை.” அவ்வழிவழுவியதால், எந்தவொரு இயக்கத்தையும் கட்டியெழுப்ப முடியாத நிலை இன்று தோன்றியுள்ளது!

அந்தக்காலத்தில் ஜமாஅத்தின் கூட்டங்கள், மாநாடுகளில் கலந்து, கருத்துக்களை விளங்கி - உடனிருந்து பணியாற்றிய மாணவர்கள், இளைஞர்கள் ஏராளம். அவர்களில் சிலர் பிற்காலத்தில் - வளர்ந்து முன்னணிக்கு வந்தவேளை, இந்த ஜமாஅத் மூலம் பெற்ற - பரந்த இஸ்லாமிய கருத்துக்கள் அவர்களின் உள்ளங்களிலே வேருன்றி இருந்ததால், அவற்றை வைத்துத் தங்கள் - அரசியல் முன்னேற்றத்திற்கு ஏதாவது செய்யலாம் எனக் கருதித் தனிவழிகாண முற்பட்டார்கள். ஆனால் -

திடீரென, ஒரு சமூக மாற்றத்தைக் காண விளைந்த அவர்கள், இஸ்லாமிய கருத்துக்களை - சாரமற்ற - தக்வா - வென்றும் பயபக்திக்கு முக்கியத்துவம்கொடாத - உலகாயத எண்ணங்களை மட்டும் முன்வைத்து குழுக்களை உருவாக்கி, உடனடி அரசியல் பிரவேசம் நடைபெற்றதால், இன்றைக்கு நாம் கருத்தொருமைப்பட்டுச் செயல்பட முடியாத நிலை தோன்றியுள்ளது!

ஈரானில் ஏற்பட்ட மறுமலர்ச்சி, ஏனைய முஸ்லிம் நாடுகளில் உருவாகியுள்ள, இஸ்லாமியப் புத்தெழிச்சி, பிற நாடுகளில் முஸ்லிம்களிடையே ஏற்பட்டுவரும் விழிப்புணர்ச்சி என்பனவும், இலங்கையில் நம் மவர்களையும் வீறு கொண்டெழவைத்துள்ளன. என்றும் சொல்லலாம்.

நமது இலங்கைத் திருநாட்டில் உருவான இன - மொழிப் பிரச்சினைகள், பயங்கரவாத வன்செயல்கள் முதலியன, எம்மவரின் தீர்பாய்ச்சலுக்கு - அதாவது, உத்தம நிலையில் தோன்றிய விழிப்புணர்ச்சி வேகமாக வேலை செய்வதற்குக் காரணிகளாக அமைந்தன. என்பதை நாம் மறுப்பதற்கில்லை. ஆனால், “தக்வா”வென்றும் பயபக்தி, இக்லாஸ் - என்றும் (மனத்)தூய்மை வளர்க்கப்படாத நிலையில் - அம்முயற்சியில் பூரண வெற்றி காண முடியாது என்பதை, சமீபத்தியச் சம்பவங்கள் நிரூபிக்கின்றன. ஆக, அன்று ஜமாஅத்தே இஸ்லாமி சொன்ன கருத்துக்கள், இன்று நிரூபனமாகி வருகின்றன! அவை அல்லாஹ்வாலும், அவனது திருத்தூதராலும், ஏற்கெனவே அறிவித்து முன்வினச்சரிக்கை செய்துகாட்டப்பட விடயங்களுமாகும்!

“முஸ்லிம்கள்” என்றால் யார்? அவர்கள் ஒரு ஜாதியோ - இனமோ அல்ல: மாறாக, ஓர் உம்மா - சமூகத்தினர் ஆவர்! “ஹிஸ்புல்லாஹ்” என்னும் இறையடியார்கள், “ஹு க்குமத்தேஇலாஹி” என்னும் இறை ஆட்சியினை உலகெல்லாம் ஓங்கச் செய்வதே அவர்களது இலட்சியம்! எல்லாவற்றிலும் ஒரு தனித்துவம் பெற்ற சமுதாயம் (உம்மா)!

ஆதலால், உயர் அந்தஸ்தில் தாங்கள் இருப்பதாக, தப்பான எண்ணம் கொண்டுள்ளவர்கள், தனித்தனியே கட்சிகளையும், குழுக்களையும் உண்டுபண்ணாமல், அசலான ஓர் இஸ்லாமிய ஜமாஅத்தை அவர்களுடைய பாஷையில் சொல்ல வேண்டுமானால், “முஸ்லிம் கட்சி”யைக் கட்டியெழுப்ப - இஸ்லாம் காட்டும் வழி முறையான அணுகுதலைக்கையாளுங்கள்!

இஸ்லாமிய வழிமுறைகளைக் கையாளாமல், பேச்சு - வீளம்பரம் முதலியவற்றில் மட்டும் வைத்துக்கொண்டு கட்சியமைப்பதற்கு ஓர் உதாரணம் சொல்ல வேண்டுமானால் -

நிராகரிப்போரில் (காஃபிர்) ஒருவர், முஸ்லிமின் பார்வையில் அருவருக்கத்தக்க உணவுகள் விற்கும் ஒரு கடை நடத்தி வந்தார். பின்னொருகட்டத்தில் - ஏதோ ஒரு காரணத்தினால், அக்கடையை விற்கவேண்டிய நிலை ஏற்பட்டது. அதனை அப்துல் ஹமீது என்னும் விசுவாசி (முஸ்லிம்) வாங்கினார். இவர் முஸ்லிம் அல்லவா, சமூகம் என்னத்தைச் சொல்லும்! விற்பவர்

நடத்தியது Junction Hotel - “ஜங்ஷன் ஹோட்டல்” இந்த விளம்பரப் பலகை (Board)யை, இவர் “Hameed Restaurant. - “ஹமீட் ரெஸ்டூரண்ட்” என மாற்றிக் கொண்டார். இப்பொழுது HARAM - சட்டபூர்வமற்ற வஸ்துக்கள் விற்பனை அந்த ஹோட்டல், Halal Food - ஹலால் உணவு பரிமாறப்படும் இடமாக காட்சி தந்தது: ஆனால், உள்ளே பழைய சாமான்கள் மாறவில்லை: அத்துடன் “ஹலால்” வஸ்துக்களும் சேர்க்கப்பட்டு - ஒருவீத - நவீன சாம்பார்தான் பரிமாறப்படுகிறதே தவிர, குறிப்பிடத்தக்க எந்த மாற்றமும் நிகழவில்லை!

தலைவர் (அமீர்) எவ்வளவுதான் சாலிஹான நல்லவராக - வல்லவராக விளங்கினாலும், “தக்வா”வைக் கொண்டு - ஒழுக்க நெறியில் பயிற்றுவிக்கப்படாத உறுப்பினர்களை வைத்து, ஒரு நல்ல காரியத்தை முறையாகச் செய்தல் முடியாத காரியம். தலைவரின்னும், இயக்கத்தினதும் இலட்சியத்தை இவர்கள், தங்கள் சுயநலம் நாடித்திசைதிருப்பிவிடுவர்!

பல்வேறு கட்சிகளையும் பதம் பார்த்து வந்தவர்கள். ஆங்கு அவர்களது ‘தில்லுமுல்லு’களுக்காக ஓரங்கட்டப்பட்டவர்களும் ஓடிவந்து இதில் இணைய முற்படுவார்கள்: இஸ்லாமியக் கோஷங்களை எழுப்புவார்கள்: பின்னர் ஜமாஅத்தே குழம்பிப் போய்விடும்! அவைதான் கடந்த காலங்களில் இஸ்லாமிய இயக்கங்களுக்கு நடந்தகதி!

ஆனகாரணத்தினால்தான், அனைவருக்குமாக, “இபாதத்” துகளை வலியுறுத்திப் பயிற்சி வகுப்புக்களை நடத்த வேண்டியுள்ளது. றகூல் (ஸல்) அவர்களுக்கும் கூட ஆரம்பத்திலே இஸ்லாமிய விளக்கமளித்து, ஒரு குறிப்பிட்ட தொகையினர், “தக்வா”வின் அடிப்படையில், “இக்லாஸ்” என்னும் மனத் தூய்மை பெற்று உருவான பின்னர்தான், அரசியல், சமூக, பொருளாதார, விடயங்களைச் சீர் செய்ய முடிந்தது. 23 வருட உழைப்பின் பின்னர்தான் மதீனாவில் ஓர் இஸ்லாமிய அரசியல் விழிப்புணர்ச்சியை உண்டாக்கின ஆண்டவனின் தூதராலும் முடிந்தது! ஒரு நபி - அகுவும் சங்கை பொருந்திய பெருநபியின் நிலை அகுவென்றால், சாமான்யமான எம்முடைய நிலை எதுவாக இருக்கும். என்பதையும் சிந்தித்துப்பாருங்கள்!

இஸ்லாமிய இயக்கம் (ஜமாஅத் - முஸ்லிம் கட்சி) அமையும் பொழுது, அதில் - சகல நிலைகளிலுமுள்ள, அனைத்து முஸ்லிம்களும் (பதவி, புகழ், பணத்திற்கு ஆசைப்பட்டவர்களைத் தவிர) இணைய முன்வருவர்: அதில் ஆட்சேபனை இல்லை. ஆனால், இயக்கத்தையும், முஸ்லிம்களையும் இலட்சியப்பாதையில் வழி நடாத்திச் செல்லும் பொறுப்பு அமீர் மற்றும் உறுப்பினர்களின் வசம் உள்ளதென்பதை மறந்து விடக்கூடாது! இன்ஷாஅல்லாஹ் அமீர், மற்றும் முக்கிய உறுப்பினர்களின் தூய்மை நிறைந்த நடவடிக்கைகள், இயக்கத்தை நாடிவரும். அனைவரையும் மாற்றியமைக்கும் வலிமை பொருந்தியதாக அமையும்!

ஓவ்வொருவரும் தத்தமது சொந்த நலன்கள் - முன்னேற்றங்களுக்காக ஜமாஅத்தைப் பயன்படுத்த முனையும் பொழுதுதான் சமூக அமைப்பு - ஜமாஅத் - கட்சி சீர்குலைகிறது. ஆகவே, சகல - தனிப்பட்ட - தன்னலம் கொண்ட ஆசைகளைத் துறத்தல் வேண்டும்! அல்லாஹ்வுக்காக தியாகம் அவசியம்! அந்த தியாகம், தனிப்பட்ட செல்வாக்கைப் பெறுவதற்காகவோ, “நாட்டில் பெரும் புள்ளி”, “சமூகாயத்தில் பெருந்தலை” என்ற பெயர் பெறுவதற்காகவோ அல்லாமல் “ஊக்”கை “உண்மையை” நிலைநாட்டி, “பாத்தில்” - பொய்மையை அழிப்பதாக அமைய வேண்டும்! அல்லாஹ் அல்குர்ஆனில் சொல்கிறான் -

“சத்தியம் வந்தது: அசத்தியம் அழிந்தது, நிச்சயமாக அசத்தியம் அழியக்கூடியதே!” என்று! அசத்தியம் - பொய்மை உங்களுக்கு சில வேளை, உறுதுணையாகத் தென்படுவது போலக் காட்சி தந்தாலும் - உங்கள் வாழ்வின் ஒரு கட்டத்திலோ அல்லது இறுதியிலேயோ, அதன் கசப்பான விளைவுகளை அனுபவித்துத்தான் ஆக வேண்டும்! அதனை மறுத்தல் பெரும் கைசேதமாகும்!

ஆகவே, இஸ்லாமிய இயக்கமாகிய, (ஜமாஅத்) முஸ்லிம் கட்சியில் அங்கம் வகிப்பவர்களுக்கு, மேற்கண்ட குணநலன்கள் அத்தியாவசியமானதாகும்!

### மஜ்லிஸே சூரா - ஆலோசனை சபை

தலைவருக்கு ஆலோசனை வழங்கும், மஜ்லிஸே சூரா மிகமிக இன்றியமையாதது. அதில் அரசியலும், ஆண்மீகமும் அறிந்த (உலமா) அறிஞர்கள், மார்க்கத்தில் பரிட்சயமுடைய சட்ட அறிஞர்கள், “தக்வா”வுள்ள கல்விமான்கள் இடம்பெறுவர்! இது தலை நகரில் அமைதல் வேண்டும்! இதுதான், இஸ்லாமிய இயக்கத்தினுடைய உயர்பீடம்! “Politbeuro” வை விட, இது சக்தி வாய்ந்ததும் மகத்துவம் பெற்றதுவுமாகும்!

அறிஞர்கள் என்கின்ற போது, “அல்உலமாஉவரதத்துல் அன்பியாயீ - அறிஞர்கள் நபிமார்களின் வாரிசுகள்” என்று வள்ளல் நபி (ஸல்) சொன்னார்களே - அந்த Qualification - தகுதியுடையோராய் இருத்தல் வேண்டும். வெறும் கடதாசிப் பத்திரம் (Certificate) மட்டும் போதாது என்பதை மனதில் கொள்ளல் வேண்டும்.

### பைத்துல் மால் - நிதி

ஓர் இயக்கம் அமையும் போது அதற்கு நிதி அவசியம்! இன்றைக்கெல்லாம் வசதி படைத்த நாடுகளிலிருந்தும் உதவிகள் பெறப்படுகின்றன. அப்படி உதவி பெறும் போது, நிபந்தனைகளற்ற முறையில் கிடைக்குமாயின் பெற்றுக்கொள்வதில்

பிழையிலை. ஆனால், எமது பொது எதிரிகளான அமெரிக்கா, பிரிட்டன், பிரான்ஸ் போன்ற அடாவடித்தன நாடுகளுக்கு அடிவருடிக் குற்றேவல் புரியும் முஸ்லிம் நாடுகளிலிருந்தும், 'அவ்வாறன கருத்துடைய "சேஹூ" களிடமிருந்தும் நிதி பெறுதலைத் தவிர்த்துக் கொள்ளுதல் சிறப்பானதாகும்.

“ஆங்கிலம் கற்பது, 'ஹராம்' “என்று, அக்காலத்திலே - இந்தியாவில், “ஃபத்வா” - மார்க்கத் தீர்ப்பு வழங்கப்பட்டிருந்தது. ஏன், ஆங்கிலம் கற்றால் அது ஹராமாகுமா? இல்லை! ஆனால் அக்கால சூழ் நிலையில் ஆங்கிலேயர்களால், இஸ்லாத்திற்கும், முஸ்லிம்களுக்கும் பெரும் தொல்லைகளும், ஆபத்துக்களும் விளைவிக்கப்பட்டுக்கொண்டிருந்தன. ஆம்! அன்றையநிலைக்கு அந்த, “ஃபத்வா” சரி! இன்றைய நிலைக்குப் பொருந்தாது!

அதுபோல, மேற்கத்திய வல்லரசுகளின் அடிவருடிகளாக, இயங்கி - இஸ்லாத்தின் போர்வையில் இஸ்லாம் விரோதச் சக்திகளைக் கைதூக்கிவைத்துக் கொண்டிருக்கும், முஸ்லிம் நாடுகளிலிருந்து உதவிகள், நன்கொடைகள் பெறுவதும், “ஹராம்” என்று சொன்னால், அது மிகையாகாது!

மேலும், அப்படிப்பட்ட - குபேரநாடுகளின் உதவிகளினால், எத்தனையோ, முஸ்லிம் இயக்கங்கள் செயலிழந்து சின்னாபின்னப்பட்டு போன வரலாறு எம்மிடமுண்டு, எங்கே பணம் அபரிமீதமாகக் குவியுமோ அங்கே பிளவுகள், பிரச்சினைகள் தோன்றுவது தவிர்க்க முடியாததாகும்.

முஸ்லிம்கள் மத்தியிலே, உணர்ச்சி பூர்வமான ஜமாஅத் - இயக்கங்கள் தோன்றி, வெற்றிகரமாக வேலை செய்து வரும் வேளையில் அவற்றை நசுக்கிவிட மேலுலக நாடுகள் பெரும் பிரயத்தனமெடுப்பது வளமையான ஒரு விடயம்! “அடிப்படைவாதிகள்”, “பயங்கரவாதிகள்”, “தீவிரவாதிகள்”.... என்றெல்லாம் தூற்றுவது, தமது உளவுப்படையை ஏவி பற்பல வித தொல்லைகளைத் தருவது, முடியாத பட்சம் - இறுதிக்கட்டத்தில் பணத்தை அள்ளி இறைத்து அவ்வியக்கத்தில் பிரச்சினைகளை உண்டாக்கி, பிரிந்து போக வைப்பது, அம்முயற்சியை, அவர்கள் முன்னின்று செய்யாமல், நண்பன் போல் நடித்துக் கொண்டு - தங்களுக்கு வயப்பட்ட முஸ்லிம் நாடுகளின் மூலம் அதனைக் கட்சிதமாகச் செய்வதுமுண்டு!

இன்னுமொரு திருவிளையாடல், ஆயிரம் வருடங்களாக, அவர்களிடம் இருந்து கொண்டிருக்கிறது. அதுதான் “ஷியா - சுன்னி” என்று முஸ்லிம்களை இரண்டு பிரிவாக்கிக் காட்டுவது. இவ்வேலையை அவர்களது உடகங்கள் இன்னும் கட்சிதமாகச் செய்து வருகின்றன. அவற்றையெல்லாம், தங்களது பாதம் பணிந்து கிடக்கும் முஸ்லிம் நாடுகளைக் கொண்டே செய்து வருகின்றன என்பது மிக வருத்தத்தைத் தரும் சம்பவங்களாகும்!

ஒன்றுமையாக - ஒழுங்காக இருக்கின்ற - இயக்குகின்ற ஒரு குழுவை உடைக்கவிரும்பி, வேண்டியவிதங்களிலெல்லாம் முயன்று முடியாத பட்சம், கொஞ்சப் பணத்தை (நீதியை) அவர்களிடம் கொடுத்து விட்டால் போதும் பின்னர், ஆளுக்காள் பிரச்சினைப்பட்டு பிரிந்து போய்விடுவர்: அக்குழுவின் ஆயுசும் முடிவடைந்து விடும்! இது நடைமுறையில் காணப்படும் நிகழ்ச்சி! இறைதூதர், ரசூலே அக்பர் (ஸல்) அவர்கள் சொன்னார்கள்: “பணம்தான் என்னுடைய உம்மத்திற்குச் சோதனை!” ஆம்! அவ்வாற்றை எவ்வளவு உண்மை என்பதை நாம் கண்கூடாகவே கண்டு வருகின்றோம்.

ஆனகாரணத்தினால்தான் சீல ஜமாஅத்துக்கள் (கட்சிகள்) இயக்கத்தில் ஆர்வமுள்ள ஒவ்வொருத்தரும் தம் சொந்த (ஹலாலான) உழைப்பிலிருந்து, இதற்கு உதவ வேண்டும் - செலவிடவேண்டும் என்ற நபந்தனைகளைப் போட்டிருக்கின்றன. அப்படியான குழுக்களில் பிரச்சினைகள் தோன்றுவது குறைந்து தியாக உணர்வு பீறிட்டுப்பாய்கின்றது!

தனித்துவம் வாய்ந்த இஸ்லாமிய நாடுகளிலிருந்தும், அந்நாடுகளில் வாழும் - இஸ்லாமிய உணர்வு மிக்க - தன்மானம் படைத்த தனவந்தர்களிடமிருந்தும் நன்கொடைகள் பெறுவதில் தவறில்லை! எப்படியிருந்த போதிலும், நமது நாட்டு மக்களின் அயரா உழைப்பின் பயனாய்க் கிடைக்கும் உதவிகள் - நன்கொடைகள் மிகமிக விரும்பத்தக்கனவாகும்!

அப்படிப்பட்ட நிதி, அல்லது சொத்துக்கள் - ஜமாஅத் (கட்சி)திற்குரிய பொருட்கள் தனிப்பட்டவர்களின் தேவைகளுக்குப் பயன்படக் கூடாது. நாட்டிலுடைய அரசாங்கச் சொத்துக்கள், கடமைகளின் காப்பாளர்களாக முஸ்லிம் கட்சியினர் கடைமையாற்றினால் - பதவிகளில் இருந்தால் அங்கும் இதே நபந்தனைதான். ஏனென்றால், “ஹலால் - ஹராம்” என்பன தனிப்பட்ட வாழ்வில் மட்டுமல்ல: “பைத்துல்மால்” மற்றும் அரசாங்கச் சொத்துக்கள் அனைத்திலுமேயாகும்!

இஸ்லாமியக்குடியரசின் கிரண்டாவது ஜனாதிபதி, ஹஸ்ரத் உமர் (ரழி) அவர்கள் அரசாங்கக் காரியங்களைக் கவனித்துக் கொண்டிருந்தார்கள். அப்பொழுது கிரவு நேரமாதலால், அரசாங்கத்தின் பொது விளக்கு எரிந்து கொண்டிருந்தது. அவ்வேளையில் தனிப்பட்ட தம் சொந்த விஷயமாகப் பேச ஒருவர் வந்திருந்தார். அப்பொழுது அவ்விளக்கை அனைத்துவிட்டு, தன் சொந்தச் செலவில் எண்ணெய் ஊற்றிய விளக்கைப் பற்றவைத்துக் கொண்டு, அவர்களது தனிப்பட்ட விஷயங்களைப் பேசிக் கொண்டிருந்தார்கள். இந்த முன்மாதிரி, இஸ்லாமிய இயக்கத்தில் (முஸ்லிம் கட்சி) கடைப்பிடிக்கப்படல் வேண்டும்!

ஓர் இஸ்லாமிய இயக்கம் (முஸ்லிம் கட்சி) முறையாக இயங்க - பிரிவினைகள் - விரிசல்கள் எழாது, ஒன்றுபட்டு, ஒருமித்த கருத்துடன், முஸ்லிம் சமுதாயத்திற்கு அன்புத் தொண்டாற்ற நாட்டு மக்களுக்கு நல்லன செய்ய மேற்கண்ட வழி முறை பின்பற்றப்படல் வேண்டும்! இன்னும் பல நிபந்தனைகள் - ஷர்த்துக்கள் உள்ளன அவற்றை எனது விரிவான நூல்களில் அல்லது உலக அறிஞர் (உலமாக்) களால் எழுதப்பட்ட நூல்களிலோ விளக்கமாகக் காணலாம்.

### ஆலோசனை வழங்குவது எப்படி

ஆலோசனைக் கூட்டம் நடைபெறும் பொழுது, உறுப்பினர்கள் தங்கள் கருத்துக்களை வழங்குவதில் மிகவும் பயக்தியுடனும், எச்சரிக்கையாகவும் இருத்தல் வேண்டும்.

“கு:ஃபார்”களின் கூட்டங்களில் கருத்துக்கள் அடித்துக் கூறப்படுவது போல கூக்குரல் எழுப்பக்கூடாது. அமீர் - தலைவரின் சப்தத்துக்கு மேல், அங்கத்வர்களின் ஆவேசக் குரல் தொணிக்கக்கூடாது.

ஒரு கருத்தைச் சொல்லும் போது, அல்லாஹ்வை பயந்த நிலையில் சொல்ல வேண்டும்! தாம் சொல்லும் இந்த கருத்து - சில வேளை சபையால் அங்கீகரிக்கப்பட்டு நடைமுறைப்படுத்தப்படும்பொழுது அதனால் சமுதாயத்திற்கும் கட்சிக்கும் பாதகம் ஏற்பட்டால் அந்தப்பாவம் தன்னையே சாரும் என்ற உள்ளச்சத்தோடு கூற வேண்டும். இவ்வாறான பயக்தியுடன், “இக்லாஸ்” என்னும் தூய மனதோடு ஒரு கருத்தைக் கூறி அது தீமையாக முடிந்தாலும் நன்மையே உண்டு, நாயனிடம்!

பெரும்பான்மையினரின் அபிப்பிராயத்தைக் கொண்டு தீர்மானங்கள் நிறைவேற்றப்படலாம். அவ்விடயத்தில் ஒரு தீர்மானத்திற்கும் வர முடியாத முறையில் சர்ச்சைகள் ஏற்படுமானால், அமீரின் - தலைவரின் முடிவே கிறுதியானதாகும். அம்முடிவு அனைவராலும் மனத்திருப்தியுடன் ஏற்று பின்பற்றப்படல் வேண்டும்! ஏனெனில், அப்படியான சந்தர்ப்பங்களில் அல்லாஹ்வின் அருள் அங்கே கிறங்குகின்றது! இதற்கு மாறுபடும் பொழுது, “முனிவு” தான் கிறங்கும்!

இப்படித்தான் செய்ய வேண்டுமென்று தனது கருத்தையே வலியுருத்தி கூறாமல் இப்படி செய்தால் அது நலமாக முடியலாம், இன்ஷாஅல்லாஹ்! என்று தனது கருத்துக்களை எடுத்துக் கூறல் வேண்டும்! தமது சொந்த விருப்பு வெறுப்புக்களுக்கமைய ஆலோசனை வழங்கக் கூடாது.

## இறுதியாக ஒரு வேண்டுகோள்

ஏன், இந்த நாட்டு முஸ்லிம்கள், “அரசியல் வேறு, மார்க்கம் வேறு” என்று இஸ்லாத்தைக் கூறுபோட்டு, மார்க்கத்திற்காகக் சில குழுக்களை வைத்துக் கொண்டு, அரசியல் விவகாரங்களில், “குடும்பார” களின் - இனவாத இயக்கங்களில் ஈடுபட்டு, “இந்த நாட்டில் முஸ்லிம்கள் மிகச் சிறுபான்மையினர்: அவர்களால், “முஸ்லிம் கட்சி” அமைக்க முடியாது. அது புத்திசாலித்தனமான செயலல்ல: அபாயம்!” எனக் கருதிக் கொண்டிருந்த காலத்திலேயே - (1948 லிருந்து) “இந்த நாட்டு முஸ்லிம்களின் நலனுக்காக - ஷரிஅத்தின் அடிப்படையில், அனைத்து துறைகளிலும் வழிகாட்டும் ஜமாஅத் அவசியம்! அதுவே இவ்வியக்கம்” என்று நாடெல்லாம் பிரச்சாரம் செய்த (செய்கிற) ஜமாஅத்தே இஸ்லாமியையே (அதில் ஏதாவது பிரச்சினைகள் - குறைபாடுகள் இருந்தால் பேச்சு வார்த்தை மூலம் நிவர்த்தி செய்து கொண்டு) எமது அரசியல், ஆன்மீக ஜமாஅத்தாக - முஸ்லிம் கட்சியாகப் பிரகடனப்படுத்தினால் என்ன?

இன்று எல்லோர் நாவிலும் - தாராளமாகப் புளக்கத்தில் இருக்கின்ற, “குர்ஆன் - ஹதீஸ் யாப்பு” என்பது - பெரும்பாலும் நடைமுறையில் தலைவராலும், கட்சி அமைப்பாலும், அங்கத்தினர் அனுதாபிகளாலும் செயல்படுத்தப் பட்டுக்கொண்டிருக்கின்ற ஒரு கட்சி, இலங்கை ஜமாஅத்தே இஸ்லாமி ஆகத்தான் எனக்குத் தென்படுகின்றது. அதனை நீங்கள் ஒப்புக்கொண்டுதான் ஆகவேண்டும். அல்லது, அப்படி தலைவர்களாலும், உறுப்பினர்களாலும் குர்ஆன், ஹதீஸ் - வாழ்க்கையில் செயல்படுத்தப்படுகின்ற ஒரு கட்சி இருந்தால் கொண்டுவருங்கள் பார்க்கலாம்! அல்லாஹ்வினதும் ரசூலினதும் கட்டளைப்படி அரசியலில் ஈடுபாடு கொண்ட ஒரு தலைவர் (அமீர்) இருந்தால் காண்பியுங்கள், நானும் எம்போன்ற பன்னூற்றுக்கணக்கான முசுல்மான்களும் அவருக்கு, “பைஅத்” - விசுவாசப்பிரமாணம் செய்யக்காத்திருக்கின்றோம். ஆனால் அப்படிக்காண்பிக்க உங்களால் இயலாது, இன்றுவரை!. ஆகவேதான், இன்று இற்றைநாள்வரை ஜமாஅத்தே இஸ்லாமி அரசியலில் இறங்காமல் இருந்தாலும் கூட காலமும், சூழலும் அது இறங்கவேண்டிய அவசியத்தை வலியுறுத்தி நிற்கின்றன. எனவே -

நீங்களெல்லாம் இணைந்து - அதன் நிழலில் நின்று - நிலையான, பூரணத்துவமான சமூக சேவைக்கு உங்களை அர்ப்பணித்தால் என்ன? சிந்திப்பீர்களாக! சீர்தூக்கிப்பார்ப்பீர்களாக!! அல்லாஹ் அனைவருக்கும், “ஹிதாயத்” தைத்தந்து நேர் வழிகாட்டுவானாக!!!

ஆமீன்!